

അദാലത്ത് അനുഗ്രഹമായി ;രാധാമണിക്ക് പട്ടയം ലഭിച്ചു

പന്തളം വില്ലേജിലെ കരിങ്ങാലി പാടത്തോടുചേർന്നുള്ള മൂന്നു സെന്റ് പുറമ്പോക്ക് ഭൂമിയിൽ ഓലമേഞ്ഞ കുരയിൽ പിതാവിനൊപ്പം താമസിക്കുന്ന ഭിന്നശേഷിക്കാരിയും അവിവാഹിതയുമായ രാധാമണിക്ക് ജില്ലാതല പരാതി പരിഹാര അദാലത്ത് അനുഗ്രഹമായി. പുറമ്പോക്ക് ഭൂമിയാണെന്നറിയാതെ പണം കൊടുത്ത് ഭൂമി വാങ്ങിയ രാധാമണിയുടെ സങ്കടങ്ങൾക്ക് ഇതോടെ പരിഹാരമായി. കരിങ്ങാലിപാടത്ത് നെൽകൃഷിക്ക് കളംകേറാൻ ഉപയോഗിച്ചുവന്നിരുന്ന സ്ഥലത്തോട് ചേർന്നുകിടന്നിരുന്ന മൂന്ന് സെന്റ് ഭൂമി പണം കൊടുത്തു വാങ്ങിയ രാധാമണി വില്ലേജ് ഓഫീസിൽ ഭൂമി പോക്കുവരവ് ചെയ്യാനെന്നതിയപ്പോഴാണ് താൻ കബളിപ്പിക്കപ്പെട്ട വിവരം അറിയുന്നത്. പുറമ്പോക്ക് ഭൂമിയാണ് താൻ വാങ്ങിയതെന്നറിഞ്ഞ രാധാമണിക്ക് തന്റെ നിസഹായത അധികൃതർക്ക് മുന്നിൽ ബോധ്യപ്പെടുത്തുകയല്ലാതെ മറ്റൊന്നും ചെയ്യാനാവാതിരുന്നില്ല. ജില്ലാ കളക്ടറെ നേരിൽക രാധാമണി തന്റെ ദയനീയ അവസ്ഥ ബോധ്യപ്പെടുത്തി. കേരള ഭൂമിപതിവ് ചട്ടങ്ങൾ പ്രകാരം മൂന്ന് സെന്റ് സ്ഥലം പതിച്ചുനൽകുന്നതിനുള്ള നടപടിക്രമങ്ങൾ പൂർത്തിയാക്കാൻ ജില്ലാ കളക്ടർ ആർ.ഗിരിജ അടൂർ തഹസിൽദാറിന് നിർദ്ദേശം നൽകുകയായിരുന്നു. പത്തനംതിട്ട കാതോലിക്കേറ്റ് കോളേജിൽ നടന്ന ജില്ലാ പരാതി പരിഹാര വേദിയിൽ ജില്ലാ കളക്ടർ തന്നെ രാധാമണിക്ക് പട്ടയരേഖ കൈമാറി.

കുരമ്പാല വില്ലേജിലെ കടയ്ക്കാട് ആലുത്തറയിൽ വീട്ടിൽ സലീനയ്ക്കും തന്റെ കൈവശമുള്ള എട്ട് സെന്റ് ഭൂമിയുടെ പട്ടയരേഖ ജില്ലാ കളക്ടർ കൈമാറി. വിധവയായ സലീന രാധാമണിക്ക് പട്ടയം നൽകാൻ ഇവിടെ താമസം.

പരാതി പരിഹാര വേദി : 777 പരാതികൾ പരിഗണിച്ചു, 346 എണ്ണം തീർപ്പായി

ജനങ്ങളുടെ പരാതികൾ പരിഹരിക്കുന്നതിന് ജില്ലാ കളക്ടർ ആർ.ഗിരിജയുടെ നേതൃത്വത്തിൽ പത്തനംതിട്ട കാതോലിക്കേറ്റ് കോളേജ് ഓഡിറ്റോറിയത്തിൽ നടന്ന ജില്ലാതല പരാതി പരിഹാര വേദിയിൽ 777 അപേക്ഷകൾ പരിഗണിച്ചു. വിവിധ വകുപ്പുകളുമായി ബന്ധപ്പെട്ട് 535 അപേക്ഷകളാണ് നേരത്തേ ലഭിച്ചിരുന്നത്. ഇന്നലെ പുതിയതായി 242 അപേക്ഷകൾ ലഭിച്ചു. 346 പരാതികളിൽ തീർപ്പായി. പൊതുജന പരാതികൾ പരിഹരിക്കുന്നതിന് ജില്ലാതല അദാലത്ത് നടത്തണമെന്ന സർക്കാർ നിർദ്ദേശ പ്രകാരമായിരുന്നു പരിപാടി സംഘടിപ്പിച്ചത്. രാവിലെ ഒൻപതിന് ജില്ലാ കളക്ടർ ഉദ്ഘാടനം ചെയ്ത അദാലത്ത് വൈകിട്ട് 4.30ന് അവസാനിച്ചു. രാധാമണിക്ക് പട്ടയം നൽകുകയും മുഖ്യമന്ത്രിയുടെ ദുരിതാശ്വാസ നിധിയിൽ നിന്ന് 13 ലക്ഷം രൂപ വിതരണം ചെയ്യുകയുമായി.

വേദിയിൽ ഇന്നലെ ലഭിച്ച പരാതികളിൽ ബന്ധപ്പെട്ട വകുപ്പുകൾ സമയബന്ധിതമായി നടപടി സ്വീകരിക്കണമെന്ന് ജില്ലാ കളക്ടർ നിർദ്ദേശിച്ചു. റീസർവെ സംബന്ധിച്ച പരാതികൾ സമയബന്ധിതമായി പൂർത്തിയാക്കുന്നതിനുള്ള ഊർജ്ജിത ശ്രമങ്ങൾ നടന്നുവരികയാണ്. റീസർവെ പരാതികൾ നൽകുന്നതിനു കഴിഞ്ഞ വർഷം ഒക്ടോബർ 31 വരെ കാലാവധി നൽകിയിരുന്നു. ലഭിച്ച അപേക്ഷകളിൽ താലൂക്ക് തലത്തിലും ആർ.ഡി.ഒ തലത്തിലും പരിഹരിക്കാൻ കഴിയാത്തവയ്ക്ക് പരിഹാരം കാണുന്നതിന് എല്ലാ മാസത്തെയും അവസാനത്തെ ശനിയാഴ്ചകളിൽ ഉദ്യോഗസ്ഥ തലത്തിൽ അദാലത്ത് നടന്നുവരികയാണ്.

പരാതി പരിഹാര അദാലത്തിൽ ലഭിച്ച നിയമപരമായി തീരുമാനമെടുക്കാൻ കഴിയാത്ത വിഷയങ്ങൾ, കോടതിയുടെ പരിഗണനയിലുള്ള വിഷയങ്ങൾ തുടങ്ങിയവയിൽ നിജസ്ഥിതി അറിയിച്ച് മറുപടി നൽകും. തീരുമാനമെടുക്കാവുന്ന വിഷയങ്ങളിൽ എത്രയും പെട്ടെന്ന് പരാതി പരിഹരിച്ച് നൽകാൻ ബന്ധപ്പെട്ട ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്. പരാതി

പരിഹാര വേദിയിൽ ലഭിച്ച അപേക്ഷകളുടെ വിവരങ്ങൾ വകുപ്പുകൾ പ്രത്യേക രജിസ്റ്ററിൽ രേഖപ്പെടുത്തി സൂക്ഷിക്കണം. അപേക്ഷകളിന്മേലുള്ള നടപടിയുടെ പുരോഗതി പരിശോധിക്കാൻ കളക്ടറേറ്റിൽ ഉടൻ യോഗം ചേരും. ബന്ധപ്പെട്ട വകുപ്പുകൾ അപേക്ഷകളിൽ സ്വീകരിച്ച നടപടി സംബന്ധിച്ച് റിപ്പോർട്ട് നൽകണമെന്ന് കളക്ടർ പറഞ്ഞു.

വിവിധ വകുപ്പുകൾ കോളേജ് ഓഡിറ്റോറിയത്തിൽ പ്രത്യേക കൗൺസിലുകൾ സജ്ജീകരിച്ചിരുന്നു. രാവിലെ മുതൽ തന്നെ കൗൺസിലുകളിൽ നല്ല തിരക്ക് അനുഭവപ്പെട്ടു. മുൻപ് ലഭിച്ചിരുന്ന അപേക്ഷകളിന്മേലുള്ള റിപ്പോർട്ടുകൾ അപേക്ഷകർക്ക് ബന്ധപ്പെട്ട കൗൺസിലുകളിൽ നിന്നും നൽകി. പൂർണ്ണമായും പരിഹരിക്കാവുന്ന പരാതികളിൽ അന്തിമ മറുപടിയും കൂടുതൽ പരിശോധനകൾ ആവശ്യമുള്ളവയും ഇടക്കാല മറുപടിയുമാണ് നൽകിയത്. പരാതി പരിഹാര അദാലത്തുമായി ബന്ധപ്പെട്ട് വിപുലമായ ക്രമീകരണങ്ങൾ ജില്ലാ ഭരണകൂടം ഏർപ്പെടുത്തിയിരുന്നു. അദാലത്തിനെത്തിയ പൊതുജനങ്ങൾക്ക് കുടിവെള്ളം, ലഘുഭക്ഷണം എന്നിവ ലഭ്യമാക്കുന്നതിനുള്ള സംവിധാനമുണ്ടായിരുന്നു. ശാരീരിക പ്രശ്നങ്ങളുള്ള അപേക്ഷകർക്ക് മുൻഗണനാ ക്രമത്തിൽ അപേക്ഷകൾ നൽകുന്നതിനും സൗകര്യമൊരുക്കി.

ഇന്നലെ ലഭിച്ച പരാതികൾ കൗൺസിൽ രജിസ്റ്റർ ചെയ്തശേഷം ജില്ലാ കളക്ടറെ നേരിൽ കാണുന്നതിന് അവസരം നൽകി. പുതുതായി ലഭിച്ച പരാതികൾ ക്രോഡീകരിച്ച് ബന്ധപ്പെട്ട വകുപ്പുകൾക്ക് നൽകും. പരാതികളുടെ പുരോഗതി സംബന്ധിച്ച് അപേക്ഷകർക്ക് കൗൺസിൽ നിന്നും ലഭിച്ച നമ്പർ ഉപയോഗിച്ച് കളക്ടറേറ്റിലും ബന്ധപ്പെട്ട വകുപ്പുകളിലും അന്വേഷിക്കാം. കൂടുതൽ ഇടപെടൽ ആവശ്യമായ അപേക്ഷകളിന്മേൽ തീരുമാനമെടുക്കുന്നതിനു ഏപ്രിലിൽ ഉദ്യോഗസ്ഥ തലത്തിൽ അദാലത്ത് നടത്തും.

കുടുംബശ്രീയുടെ നേതൃത്വത്തിൽ പരാതി പരിഹാര വേദിയിൽ കഫേ കുടുംബശ്രീ പ്രവർത്തിച്ചു. ഇതിനു പുറമെ പട്ടികവർഗ വിഭാഗത്തിലെ തൊഴിൽ രഹിതരായ അഭ്യസ്തവിദ്യർക്ക് പി.എസ്.സി രജിസ്ട്രേഷൻ ക്യാമ്പ്, തൊഴിലന്വേഷകർക്കുള്ള പ്രത്യേക പദ്ധതി, കാൻസർ ബോധവൽക്കരണത്തിന്റെ ഭാഗമായുള്ള പോസ്റ്റർ പ്രദർശനം എന്നിവയുമുണ്ടായിരുന്നു. പി.എസ്.സി രജിസ്ട്രേഷൻ ക്യാമ്പിൽ 50 പേർ രജിസ്റ്റർ ചെയ്തു. സബ് കളക്ടർ എസ്.ചന്ദ്രശേഖർ, എഡിഎം അനൂ എസ്.നായർ, ആർ.ഡി.ഒ ആർ.രഘു, റവന്യൂ ഉദ്യോഗസ്ഥർ, മറ്റു വകുപ്പുതല ഉദ്യോഗസ്ഥർ തുടങ്ങിയവർ പങ്കെടുത്തു.



